

అధ్యాత్మ రామాయణమాహాత్యమ్ బ్రహ్మణ్ణపురాణే

{॥ అధ్యాత్మ రామాయణమాహాత్యమ్ బ్రహ్మణ్ణపురాణే ॥}

రామం విశ్వమయం వందే రామం వందే రఘూద్వహమ్ ।

రామం విప్రవరం వందే రామం శ్యామాగ్రజం భజే ॥

యస్య వాగంశుతశ్చ్యుతం రమ్యం రామాయణామృతమ్ ।

శైలజాసేవితం వందే తం శివం సోమరూపిణమ్ ॥

సచ్చిదానందసన్దోహం భక్తిభూతివిభూషణమ్ ।

పూర్ణానందమహం వందే సద్గురుం శఙ్కరం స్వయమ్ ॥

అజ్ఞానధ్యాన్తసంహర్త్రీ జ్ఞానలోకవిలాసినీ ।

చన్ద్రచూడవచశ్చన్ద్రచన్ద్రకేయం విరాజతే ॥

అప్రమేయత్రయాతీతనిర్మలజ్ఞానమూర్తయే ।

మనోగిరాం విదూరాయ దక్షిణామూర్తయే నమః ॥ ౧॥

సూత ఉవాచ ।

కదాచిన్నారదో యోగీ పరానుగ్రహవాఙ్మయా ।

పర్యటన్ సకలాన్ లోకాన్ సత్యలోకముపాగమత్ ॥ ౨॥

తత్ర దృష్ట్వా మూర్తిమద్భిశ్చన్దోభిః పరివేష్టితమ్ ।

బాలార్కప్రభయా సమ్యగ్భాసయన్తం సభాగృహమ్ ॥ ౩॥

మార్కణ్డేయాదిమునిభిః స్తూయమానం ముహుర్ముహుః ।

సర్వార్థగోచరజ్ఞానం సరస్వత్యా సమన్వితమ్ ॥ ౪॥

చతుర్ముఖం జగన్నాథం భక్తాభీష్టఫలప్రదమ్ ।

ప్రణమ్య దణ్ణవద్భక్త్యా తుష్టావ మునిపుష్కవః ॥ ౫॥

సన్తుష్టస్తం మునిం ప్రాహ స్వయంమ్భారైష్టవోత్తమమ్ ।

కిం ప్రష్టుకామస్త్వమసి తద్యదిష్యామి తే మునే ॥ ౬॥

ఇత్యాకర్ణ్య వచస్తస్య మునిర్బ్రహ్మణమబ్రవీత్ ।

త్వత్తః శ్రుతం మయా సర్వం పూర్వమేవ శుభాశుభమ్ ॥ ౭॥

ఇదానీమేకమేవాస్తి శ్రోతవ్యం సురసత్తమ ।

తద్రహస్యమపి బ్రూహి యది తేఽనుగ్రహో మయి ॥ ౮॥

ప్రాప్తే కలియుగే ఘోరే నరాః పుణ్యవివర్జితాః ।

దురాచారరతాః సర్వే సత్యవార్తాపరాఙ్ముఖాః ॥ ౯॥

పరాపవాదనిరతాః పరద్రవ్యాభిలాషిణః ।

పరస్త్రిసక్తమనసః పరహింసాపరాయణాః ॥ ౧౦॥

దేహాత్మదృష్టయో మూఢా నాస్తికా పశుబుద్ధయః ।

మాతాపితృకృతద్వేషాః స్త్రీదేవాః కామకిఙ్కరాః ॥ ౧౧॥

విప్రా లోభగ్రహగ్రస్తా వేదవిక్రయజీవినః ।

ధనార్జనార్థమభ్యస్తవిద్యా మదవిమోహితాః ॥ ౧౨॥

త్యక్తస్వజాతికర్మాణః ప్రాయశః పరవఙ్కరాః ।

క్షత్రియాశ్చ తథా వైశ్యాః స్వధర్మత్యాగశీలినః ॥ ౧౩॥

తద్యచ్ఛాస్త్రాశ్చ యే కేచిద్బ్రాహ్మణాచారతత్పరాః ।

ప్రియశ్చ ప్రాయశో భ్రష్టా భర్తవజ్ఞాననిర్భయాః ॥ ౧౪॥

శ్వశురద్రోహకారిణ్యో భవిష్యన్తి న సంశయః।
ఏతేషాం నష్టబుద్ధీనాం పరలోకః కథం భవేత్ ॥ ౧౫॥

ఇతి చిన్తాకులం చిత్తం జాయతే మమ సన్తతమ్ ।
లఘూపాయేన యేనైషాం పరలోకగతిర్భవేత్।
తముపాయముపాఖ్యాపి సర్వం వేత్తి యతో భవాన్ ॥ ౧౬॥

ఇత్యుపేర్వాక్యమాకర్ణ్య ప్రత్యువాచామ్బుజాసనః ।
సాధు పృష్టం త్వయా సాధో వక్ష్యే తచ్ఛృణు సాదరమ్ ॥ ౧౭॥

పురా త్రిపురహన్తారం పార్వతీ భక్తవత్సలా।
శ్రీరామతత్త్వం జిజ్ఞాసుః పప్రచ్ఛ విసయాన్వితా ॥ ౧౮॥

ప్రియాయై గిరిశస్తస్యై గూఢం వ్యాఖ్యాతవాన్ స్వయమ్।
పురాణోత్తమమధ్యాత్మరామాయణమితి స్మృతమ్ ॥ ౧౯॥

తత్పార్వతీ జగద్ధాత్రీ పూజయిత్వా దివానిశమ్।
ఆలోచయన్తి స్వానందమగ్నా తిష్ఠతి సామృతమ్ ॥ ౨౦॥

ప్రచరిష్యతి తల్లోకే ప్రాణ్యదృష్టవశాద్యదా ।
తస్యాధ్యయనమాత్రేణ జనా యాస్యన్తి సద్గతిమ్ ॥ ౨౧॥

తావద్విజ్ఞమ్భతే పాపం బ్రహ్మహత్యాపురఃసరమ్।
యావజ్జగతి నాధ్యాత్మరామాయణముదేష్యతి ॥ ౨౨॥

తావత్కలిమహోత్సాహో నిఃశఙ్కం సమ్మవర్తతే।

యావజ్జగతి నాధ్యాత్మరామాయణముదేవ్యతి ॥ ౨౩॥

తావద్యమభటాః శూరాః సజ్జురివ్యన్తి నిర్భయాః।

యావజ్జగతి నాధ్యాత్మరామాయణముదేవ్యతి ॥ ౨౪॥

తావత్పూర్వాణి శాస్త్రాణి వివదన్తే పరస్పరమ్ ॥ ౨౫॥

తావత్పూర్వం రామస్య దుర్బోధం మహతామపి ।

యావజ్జగతి నాధ్యాత్మరామాయణముదేవ్యతి ॥ ౨౬॥

అధ్యాత్మరామాయణసజ్జీర్తనశ్రవణాదిజమ్ ।

ఫలం వక్తుం న శక్నోమి కార్త్యేన మునిసత్తమ ॥ ౨౭॥

తథాపి తస్య మాహాత్మ్యం వక్ష్యే కిజ్జీత్తవానఘః।

శృణు చిత్తం సమాధాయ శివేనోక్తం పురా మమ ॥ ౨౮॥

అధ్యాత్మరామాయణతః శ్లోకం శ్లోకార్థమేవ వా।

యః పఠేత్ భక్తిసంయుక్తః స పాపాన్ముచ్యతే క్షణాత్ ॥ ౨౯॥

యస్తు ప్రత్యహమధ్యాత్మరామాయణమనన్యధీః।

యథాశక్తి వదేద్భక్త్యా స జీవన్ముక్త ఉచ్యతే ॥ ౩౦॥

యో భక్త్యార్పయతేఽధ్యాత్మరామాయణమతన్త్రితః।

దినే దినేఽశ్వమేధస్య ఫలం తస్య భవేన్నునే ॥ ౩౧॥

యదృచ్ఛయాపి యోఽధ్యాత్మరామాయణమనాదరాత్।

అన్యతః శృణుయాన్మర్త్యః సోఽపి ముచ్యేత పాతకాత్ ॥ ౩౨॥

నమస్కరోతి యోఽధ్యాత్మరామాయణమదూరతః।

సర్వదేవార్చనఫలం స ప్రాప్నోతి న సంశయః ॥ 33॥

లిఖిత్యా వుస్తకేఽధ్యాత్మరామాయణమశేషతః।

యో దద్యాద్రామభక్తేభ్యస్తస్య పుణ్యఫలం శృణు ॥ 34॥

అధీతేషు చ వేదేషు శాస్త్రేషు వ్యాకృతేషు చ ।

యత్ఫలం దుర్లభం లోకే తత్ఫలం తస్య సమ్భవేత్ ॥ 35॥

ఏకాదశీదినేఽధ్యాత్మరామాయణముపాషితః ।

యో రామభక్తః సదసి వ్యాకరోతి నరోత్తమః ॥ 36॥

తస్య పుణ్యఫలం వక్ష్యే శృణు వైష్ణవసత్తమ ।

ప్రత్యక్షరం తు గాయత్రీపురశ్చర్యాఫలం భవేత్ ॥ 37॥

ఉపవాసవ్రతం కృత్వా శ్రీరామనవమీదినే ।

రాత్రౌ జాగరితోఽధ్యాత్మరామాయణమనన్యధీః।

యః పఠేచ్ఛుణుయాద్వాపి తస్య పుణ్యం వదామ్యహమ్ ॥ 38॥

కురుక్షేత్రాదినిఖిలపుణ్యతీర్థేష్వనేకశః।

ఆత్మతుల్యం ధనం సూర్యగ్రహణే సర్వతోముఖే ॥ 39॥

విప్రేభ్యో వ్యాసతుల్యేభ్యో దత్త్వా యత్ఫలమశ్నుతే।

తత్ఫలం సమ్భవేత్తస్య సత్యం సత్యం న సంశయః ॥ 40॥

యో గాయతే ముదాఽధ్యాత్మరామాయణమహర్నిశమ్।

ఆజ్ఞాం తస్య ప్రతీక్షన్తే దేవా ఇన్ద్రపురోగమాః ॥ 41॥

పఠన్ ప్రత్యహమధ్యాత్మరామాయణమనువ్రతః।
యద్యత్కరోతి తత్కర్మ తతః కోటిగుణం భవేత్ ॥ ౪౨॥

తత్ర శ్రీరామహృదయం యః పఠేత్ సుసమాహితః ।
స బ్రహ్మఘ్నోఽపి పూతాత్మా త్రిభిరేవ దినైర్భవేత్ ॥ ౪౩॥

శ్రీరామహృదయం యస్తు హనూమత్ప్రతిమాన్తికే।
త్రిః పఠేత్ ప్రత్యహం మౌనీ స సర్వేషితభాగ్భవేత్ ॥ ౪౪॥

పఠన్ శ్రీరామహృదయం తులస్యశ్శత్యోర్యది।
ప్రత్యక్షరం ప్రకుర్వీత బ్రహ్మహత్యానివర్తనమ్ ॥ ౪౫॥

శ్రీరామగీతామాహాత్మ్యం కృత్స్నం జానాతి శఙ్కరః।
తదర్థం గిరిజా వేత్తి తదర్థం వేద్యహం మునే ॥ ౪౬॥

తత్రే కింశ్చిత్ప్రవక్ష్యామి కృత్స్నం వక్తం న శక్యతే ।
యజ్ఞాత్వా తత్తణాల్లోకశ్చిత్తశుద్ధిమవాప్నుయాత్ ॥ ౪౭॥

శ్రీరామగీతా యత్పాపం న నాశయతి నారదః।
తన్న నశ్యతి తీర్థాదౌ లోకే క్వాపి కదాచన।
తన్న పశ్యామ్యహం లోకే మార్గమాణోఽపి సర్వదా ॥ ౪౮॥

రామేణోపనిషత్ప్రీతిస్థమున్మత్థ్యోత్పాదితం ముదా।
లక్ష్మణాయార్పితాం గీతాసుధాం పీత్వాఽమరో భవేత్ ॥ ౪౯॥

జమదగ్నిసుతః పురస్కం కార్తవీర్యవధేచ్ఛయా।
ధనుర్విద్యామభ్యసితం మహేశస్యాన్తికే వసన్ ॥ ౫౦॥

అధీయమానాం పార్వత్యా రామగీతాం ప్రయత్నతః ।
శ్రుత్వా గృహీత్వాఽఽశు పఠన్నారాయణకలామగాత్ ॥ ౫౧॥

బ్రహ్మహత్యాదిపాపానాం నిష్కృతిం యది వాఙ్మతిః
రామగీతాం మాసమాత్రం పఠిత్వా ముచ్యతే నరః ॥ ౫౨॥

దుష్ప్రతిగ్రహదుర్భేజ్యదురాలాపాదిసమ్భవమ్ ।
పాపం యత్కత్కిర్తనేన రామగీతా వినాశయేత్ ॥ ౫౩॥

శాలగ్రామశిలాగ్రే చ తులస్యశ్శత్రసన్నిధౌ
యతీనాం పురతస్తద్వత్ రామగీతాం పఠేత్తు యః ॥ ౫౪॥

స తత్ఫలమవాప్నోతి యద్వాచోఽపి న గోచరమ్ ॥ ౫౫॥

రామగీతాం పఠన్ భక్త్యా యః శ్రాద్ధే భోజయేద్ద్విజాన్ ।
తస్య తే పితరః సర్వే యాన్తి విష్ణోః పరం పదమ్ ॥ ౫౬॥

ఏకాదశ్యాం నిరాహారో నియతో ద్వాదశీదినే ।
స్థిత్యాగస్త్యతరోర్ములే రామగీతాం పఠేత్తు యః ।
స ఏవ రాఘవః సాక్షాత్ సర్వదేవైశ్చ పూజ్యతే ॥ ౫౭॥

వినా దానాం వినా ధ్యానం వినా తీర్థావగాహనమ్ ।
బహునా కిమిహోక్తేన శృణు నారద తత్త్వతః ।
రామగీతాం నరోఽధీత్య తదనంతఫలం లభేత్ ॥ ౫౮॥

శ్రుతిస్మృతిపురాణేతిహాసాగమశతాని చ ।
అర్హన్తి నాల్పమధ్యాత్మ రామాయణకలామపి ॥ ౫౯॥

అధ్యాత్మరామచరితస్య మునీశ్వరాయ
మాహాత్మ్యమేతదుదితం కమలాసనేన ।
యః శ్రద్ధయా పఠతి వా శృణుయాత్ స మర్త్యః
ప్రాప్నోతి విష్ణుపదవీం సురవూజ్యమానః ॥ ౬౦॥

ఇతి శ్రీబ్రహ్మణ్డపురాణే ఉత్తరఖణ్డే అధ్యాత్మరామాయణమాహాత్మ్యం సమ్సూర్ణమ్ ॥

Proofread by PSA Easwaran psaeaswaran at gmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Adhyatma Ramayana Mahatmyam Lyrics in Telugu PDF

% File name : adhyAtmarAmAyaNamAhAtmyam.itx

% Category : adhyAtmarAmAyaNa

% Location : doc_raama

% Author : Shri Veda Vyas

% Language : Sanskrit

% Subject : philosophy/hinduism/religion

% Transliterated by : PSA Easwaran psaeaswaran at gmail.com

% Proofread by : PSA Easwaran psaeaswaran at gmail.com

% Description-comments : shrIbrahmANDapurANe uttarakhaNDe

% Latest update : June 8, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

